

سلسلہ  
مواعظ حسنہ نمبر ۳۸

# مُرِيزُ الْأَكْوَافِ تَرِيْنِ الْأَسْبَه

عَارِفٌ بِالْمَدْحُورِ قَرِئَ مِنَ الْمَاشَاهِ حَكِيمٍ مُحَمَّدٍ أَخْرَجَهُ مِنْ كَاتِمٍ

## حِكْمَتُ خَانَةِ مَطَهَّرِي

گلشنِ اقبال، پوسٹ بکس ۱۱۱۸۲  
کراچی فون: ۰۲۱ ۳۶۸۱۱۲۶

سلسلہ مواعظ حسنہ نمبر ۲۸

# فصل قریب الہی کو تیرنے والے پسندیدہ

عارف بادلہ حضرت اقیم رسولان شاہ حکیم محمد اختر صاحب دہلوی کاظمہ

حکیم حافظ مظہری

گلشنِ اقبال۔ پوسٹ بکس ۱۱۱۸۲  
کراچی نرٹھ ۳۷۸۱۱۲-۳۹۴۲۱۲۶

## انتساب

حضرت کی جملہ تصانیف و تالیفات درحقیقت مرشدہ ۱۹۶۲ء میں انتساب  
حضرت القدس شاواہ رائے احمد صاحب دامت برکاتہم اور حضرت القدس  
مولانا شاہ عبدالغفار پھولپوری رحمۃ اللہ علیہ اور حضرت القدس  
مولانا شاہ محمد احمد صاحب رحمۃ اللہ علیہ کی سمعتوں کے بیویوں  
دیرکات کا نجومیہ ہے۔

حضرت محمد احمد صاحب

- نام و عنوان = منزل قریب الہی کاظم تیریں لارہنہ
- واعظ = فارفہنڈحضرت فیض المنشاہ حکیم محمد اختر حسین بخاری
- جامع و مرتب = سید عشرت جمیل میر
- کپوزنگ = الاشرف کپوزرز فون : ۳۶۸۱۱۲
- اشاعت اول = ربیع الاول ۱۴۲۱ھ مطابق جون ۲۰۰۵ء

**حَلَّتْ بِنَحْنٍ حَالَهُ مَظَاهِرُ**

گلشنِ اقبال ۲ پوسٹ بکس ۱۱۸۲ کراچی فون ۳۶۸۱۱۲-۳۹۹۲۱۷۶

## فهرست

صفحہ	عنوان
۲۰	اصلی عزت اہل دین کو ملتی ہے
۳	حافظت نظر کا حکم عین فطرت انسانی کے مطابق ہے
۵	تصویر کی حرمت کاراز
۶	تا شیر حسن پر نص قطعی
۷	دریائے خون آرزو و قرب الہی کا راستہ ہے
۹	حافظتِ نظر پر قدرت ہونے کی دلیل
۹	شکست دل اور عبادات مشتبہ کے انوار
۱۲	خون آرزو و مقبول عمل ہے
۱۳	تصوف و احسان خون آرزو کا نام ہے

ارض و سما سے غم جو اٹھایا نہ جاسکا  
وہ غم تمہارا دل ہے ہمارالئے ہوئے  
(مفتی ارشد حضرت مولانا شاہ عسیم احمد اختر صاحب مدرسہ علیٰ عاصی)



## منزل قرب الہی کا قریب ترین راستہ

۲۲ ذوالحجہ ۱۴۳۱ھ مطابق ۱۹ اپریل ۱۹۹۸ء بروز التواریخ  
و مولانا عارف باللہ حضرت مولانا شاہ محمد اختر صاحب دامت برکاتہم  
کے ایک خادم حافظ محمد طارق صاحب کی درخواست پر حضرت والا  
بعد فجر سمندر کی سیر پر تشریف لے گئے۔ حافظ محمد طارق صاحب  
پاکستان بھریہ میں یقیناً ہیں اور ان کا مقصد یہ تھا کہ حضرت والا  
کی تشریف آوری سے بھریہ کے افسران اور دیگر احباب حضرت  
قدس کی محبت پا برکت سے فیض یاب ہوں۔ سیر کے بعد بھریہ  
کے جہاز پی این ایس ٹپو سلطان پر ناشتہ کا انتظام کیا اور اس جہاز پر  
ہی حضرت والا کا یہ بیان ہوا (مرتب)

حضرت والا جب جہاز پر تشریف لائے تو بتایا گیا کہ اس  
جہاز کا نام پی این ایس ٹپو سلطان ہے تو فرمایا مسلمان چلے گئے  
لیکن ان کے نام اور ان کے کارناۓ رہ گئے اور فاق و نافرمان  
چلے گئے اور ان کے ظلم اور ان کی لعنتیں رہ گئیں۔ اسی کو  
مولانا روی فرماتے ہیں۔

نیکوں رکنداو سنت ہابماند

وزلیماں ظلم و لعنت ہابماند

نیک لوگ چلے گئے اور ان کے نیک طور طریقے رہ گئے اور کہنے  
لوگ ظلم و لعنت چھوڑ گئے پھر فرمایا کہ سمندر پر اگر خالق سمندر  
کی بات نہیں سنی تو پھر سمندر کا کچھ مزہ نہیں۔ اگر اللہ کا نام نہ  
لیا جائے اور اللہ کی محبت کی کوئی بات نہ ہو تو پھر عالم ہمارا عالم نہیں  
، کائنات ہماری کائنات نہیں دنیا ہماری دنیا نہیں، سمندر ہمارا  
سمندر نہیں، جہاز ہمارا جہاز نہیں اور جب محبت سے ان کا نام لے  
لیا تو بس سمجھ لو۔

جو تو میرا تو سب میرا فلک میرا زمیں میری  
اگر اک تو نہیں میرا تو کوئی شے نہیں میری

نحمدہ و نصلی علی رسولہ الکریم  
الحمد للہ و کفی وسلام علی عبادہ الذین اصطفی اما بعد

### اصلی عزت اہل دین کو ملتی ہے

میرے شیخ شاہ ابرار الحق صاحب دامت برکاتہم کے والد  
صاحب نے فرمایا کہ جب قیامت کے دن اللہ تعالیٰ مجھ سے پوچھے  
گا کہ میرے لئے کیا لایا، تو میں مولانا ابرار الحق کو پیش کردوں  
گا۔ میرے پانچ بیٹے تھے ایک بیٹے کو عالم بنایا اسی کو لایا ہوں۔ چار  
بیٹے انگریزی داں ہیں اور بڑے بڑے پروفیسر، ایڈوکیٹ وغیرہ تھے  
لیکن حضرت کی عزت سے آج ان کو عزت مل رہی ہے۔ حضرت

کا نام لیتے ہیں کہ مولانا ابرار الحق صاحب کا بھائی ہوں ۔ یہ نہیں کہتے کہ میں علی گذھ کا پروفیسر ہوں ۔ ایسے ہی بعض لوگوں کو ایسے شاگرد مل گئے کہ مولانا شمس الحق صاحب فرید پوری رحمۃ اللہ علیہ نے کہا کہ جب مجھ سے قیامت کے دن اللہ تعالیٰ پوچھے گا کہ تو کیا لایا تو میں اپنے شاگرد مولانا ہدایت اللہ صاحب کو پیش کر دوں گا کہ ان کو لایا ہوں ۔ بہت بڑے عالم ہیں یہ ۔ مولانا عثمانی صاحب نے فرمایا کہ ایشیا میں کوئی اتنا بڑا محدث نہیں تھا جیسے کہ مولانا ہدایت اللہ صاحب تھے اور وہ بیعت مجھ ہی سے ہوئے جب کہ بہت سے اکابر بھی زندہ تھے ۔ یہوں کی زندگی میں ہی ان کے دل میں اللہ تعالیٰ نے میری ہی محبت ڈال دی تھی ۔ ابھی حال ہی میں ان کا انتقال ہوا تو میں نے دل میں سوچا کہ اللہ تعالیٰ نے مجھ سے پوچھا تو کہہ دوں گا کہ میں ایک مرید مولانا ہدایت اللہ لایا ہوں جو ایشیا کا سب سے بڑا محدث تھا ۔

حافظت نظر کا حکم عین فطرت انسانی کے مطابق ہے تو اپے ہر ایک نے اپنے لئے کچھ سوچا ہے کہ کسی مقبول بندے کی خدمت کا موقع مل جائے لیکن مقبول بننے کا کیا طریقہ ہے؟ میرے دل میں اللہ تعالیٰ نے اپنی رحمت سے ایک بات ڈالی ہے کہ جو لوگ حسینوں سے اور عورتوں سے اور نمکنیوں سے

اپنی نظر کی حفاظت کرتے ہیں اس زمانے کے بہت بڑے ولی اللہ ہیں اور یہ ہمارا مشکل پرچہ نہیں۔ یہ ہماری فطرت انسانیت اور خواہش انسانیت کے مطابق ہے۔ کوئی شریف انسان نہیں چاہتا کہ کوئی میری بیٹی اور میری بیوی کو یا میری ماں کو بری نظر سے دیکھے۔ کون انسان ایسا ہے غیرت ہو گا جو ایسا چاہے گا تو میں فطرت انسانی کے مطابق اللہ تعالیٰ نے ہمیں حکم دے دیا قرآن پاک میں کہ **فَلْ لِلّٰهِ مُؤْمِنُونَ يَغْضُلُونَ مِنْ أَبْصَارِهِمْ** اے محمد ﷺ آپ فرمادیجھے کہ تمہاری اس خواہش انسانیت کے مطابق ہم قانون ہی بنائے دیتے ہیں کہ کوئی کسی کی بہو بیٹی کو نہ دیکھے۔ جب کوئی نہ دیکھے گا تو دوسروں کی بہو بیٹیاں بھی محفوظ رہیں گی اور تمہاری بہو بیٹیاں بھی محفوظ رہیں گی۔

ایک توجوان سرور عالم ﷺ کی خدمت میں حاضر ہوا اور عرض کیا یا رسول اللہ ﷺ مجھے زنا کی اجازت دے دیجھے، میرے اندر حسن پرستی ہے۔ آج کل کوئی ایسا سوال کر دے تو شاید مولودی بھی اس کو طھانچہ مار دے گا۔ اور نہ جانے کمینہ اور خبیث کیا کیا کہے گا مگر رسول اکرم صلی اللہ علیہ وسلم نے اس کو ڈانٹا نہیں اور فرمایا بیٹھ جاؤ۔ پھر آپ نے فرمایا کہ تم سے ایک سوال کرتا ہوں کہ اگر کوئی تمہاری ماں کے ساتھ زنا کرنے کی درخواست کرے تو کیا تم اجازت دو گے؟ یہ تعلیم نبوت کا پیارا انداز دیجھے۔

نرالا انداز۔ اس نے کہا کہ تکوار نکال کر اس کا کام تمام کر دوں گا۔ پھر فرمایا تم اپنی بہن کے ساتھ اجازت دو گے، اپنی خالہ اور پھوپی کے ساتھ اجازت دو گے تو اس نے یہی کہا کہ میں تو تکوار نکال کے جان ہی سے ختم کر دوں گا اس خبیث کو۔ پھر آپ صلی اللہ علیہ وسلم نے فرمایا کہ تم جس عورت کے لئے اجازت طلب کرتے ہو وہ کسی کی ماں ہو گی، کسی کی بہن ہو گی، کسی کی خالہ ہو گی، کسی کی پھوپی ہو گی، کسی کی بیٹی ہو گی۔ بس اس کے بعد آپ ﷺ نے اپنا دست مبارک اس کے سینے پر پھیرا اور دعا کی۔

اللَّهُمَّ حَصْنْ فُرْجَةَ وَاغْفِرْ ذَنْبَهُ وَظَهِيرَ قَلْبَهُ

اے اللہ اس کی شرم گاہ کی حفاظت فرماء، اس کا دل پاک کر دے اور اب تک جو کچھ اس سے گناہ ہوا اس کو معاف کر دے۔ راوی کہتے ہیں کہ مرتبے وقت تک پھر کبھی زنا کا دوسرا بھی نہیں آیا۔

تو معلوم ہوا کہ نظر کی حفاظت ہماری طبعی اور فطری اور عقلی اور معاشرتی اور میں الاقوای عزت و آبرو کی خواہش ہے۔ ہماری اس فطرت کے مطابق اللہ تعالیٰ نے یہ قانون بنادیا۔ بے غیرت اور کمینہ انسان ہی نہ عوذ باللہ اس کو ظلم کہے گا ورنہ بتاؤ کیا اللہ تعالیٰ نے ہماری آبرو کی حفاظت نہیں فرمائی؟

تصویر کی حرمت کا راز

ای لئے تصویر کھینچنا بھی حرام ہے۔ اس کی علت اللہ نے

رگوں میں مجھے عطا فرمائی۔ ایک نیا مضمون عطا فرمایا جو میں نے نہ کہیں پڑھا نہ سنا مگر ہے میرے ہی بزرگوں کی دعاؤں کا صدق۔ اللہ تعالیٰ نے یہ مضمون عطا فرمایا کہ اگر تصویریں جائز ہوتیں تو کسی نانی ماں یا جن ماں جو حج کر کے آتیں تو ہاتھ میں تسبیح لئے ہوئے اس کی تصویر ہوتی۔ لیکن ساتھ ہی چند رہ سال کی فوٹو بھی گئی ہوئی ہے تو جو اس کو دیکھتا اس کے دماغ پر کیا تاثر ہوتا کہ یہ موجودہ نانی ماں جوانی میں اتنی حسین تھیں تب تو نہ جانے کیا کیا ہوا ہو گا۔ بتاؤ بدگمانی آتی یا نہیں، وسو سے آتے یا نہیں۔ پس تصویر کشی کو حرام فرمائے اللہ تعالیٰ نے اپنے بندوں کی آبرو کو تحفظ بخشنا ہے۔ ایسے ہی اگر پیغامبروں کی بھی تصویریں ہوتیں تو ان کی جوانی اور بچپن کی تصویریں دیکھ کر اگر کسی کے دل میں ہر خیال آ جاتا تو اس کا ایمان ہی چلا جاتا۔

### تاثیر حسن پر نص قطعی

تو حضرت یوسف علیہ السلام کا حسن کیا تھا۔ لوگ کہتے ہیں کہ میاں یہ مولویوں کو کیا ہو گیا ہے کہ حسینوں کے حسن سے اتنے متاثر ہوتے ہیں اور ان سے بچنے کی ہر وقت ترغیب دیتے ہیں لیکن ارسے ظالم اور جاہل حسن کے تاثر اور اثر کو تو اللہ تعالیٰ نے قرآن پاک میں نازل فرمایا کہ جب حضرت یوسف علیہ السلام

لئے تو زیخانے مصر کی خواتین کے ہاتھوں میں چاقو اور لیموں دے دیا کہ جب وہ لٹکیں تو لیموں کاٹ دینا اور حضرت یوسف علیہ السلام سے کہا کہ ان کے سامنے سے گذر جائیے۔ ان کو دیکھتے ہی زنان مصر کا کیا حال ہوا ۔

ترے جلووں کے آگے ہمت شرح و بیان رکھ دی  
زبان بے نگہ رکھ دی نگاہ بے زیان رکھ دی

اور سب نے لیموں کے بجائے اپنی اپنی انگلیاں کاٹ لیں۔ اس واقعہ کو قرآن پاک میں نازل کرنے سے اللہ تعالیٰ کا کیا مقصد ہے۔ کیا قرآن نعمود باللہ کوئی قصہ کہانی کی کتاب ہے۔ اس میں قیامت تک کے لئے اللہ تعالیٰ نے عظیم الشان ہدایت دے دی کہ حسن سے بہت احتیاط کرنا اور حسن کی جادوگری اور تاثیر کو اللہ تعالیٰ نے قرآن پاک سے ثابت کر دیا کہ احقوقون کی طرح زیادہ بہادر مت بننا اور حسن سے نظر کی سختی سے حفاظت کرنا۔ بہادری مت دکھانا۔ اگر بہادری کامیاب ہوتی تو ہم سورۃ یوسف میں یہ واقعہ نازل نہ کرتے۔ چنانچہ جنہیوں نے حفاظت نہ کی ان کی داڑھیاں تک منڈ گئیں، خاتمه ایمان کے بجائے کفر پر ہو گیا، کتنے کرچیں ہو گئے اس عشق بازی میں۔

دریائے خون آرزو قرب الہی کا راستہ ہے

تو یہ مضمون اللہ تعالیٰ نے عطا فرمایا کہ اس زمانہ میں جبکہ

بے پر دگی عام ہے جو لوگ اپنی نظریں بچا رہے ہیں تو ہر نظر  
 بچانے سے ان کا دل ٹوٹتا ہے، زخم حسرت لگتا ہے اور ان کی  
 تمباوں کا خون ہوتا ہے، ان کا بھی دل چاہتا ہے کہ ایک نظر ہم  
 بھی دیکھے لیں لیکن ہر وقت اللہ کے حکم کی عظمت اور حکم کا احترام  
 پیش نظر رکھتے ہوئے اپنے دل کو توزتے رہتے ہیں اور خداۓ  
 تعالیٰ کے حکم کو نہیں توزتے تو ایسے شخص کی بندگی کو کس کی  
 بندگی پاسکتی ہے، جو بندہ اپنے دل کو توزتا ہے اور اللہ کے قانون کا  
 احترام کرتا ہے اس سے بڑا شریف کون ہے اور اس سے بڑا بے  
 غیرت کون ہے جو قانون کو توز کر چوروں کی طرح حرام لذت  
 اپنے دل میں اینٹھ لیتا ہے۔ اس لئے اختر نے نام ان کا رکھا ہے  
 نمک چور۔ حسینوں کا نمک چرانے والے کا نام میں نے نمک چور  
 رکھا ہے۔ یہ نمک حلال نہیں ہے نمک حرامی کر رہا ہے اللہ جس کو  
 حرام فرمائے اس حرام مزے کو لوٹنے والا چور نہیں تو اور کیا  
 ہے۔ اس کے چہرے پر بھی لعنت برستی ہے اور اس کو سرور عالم  
 صلی اللہ علیہ وسلم کی بد دعا لگتی ہے۔ لعن اللہ الناظر والمنظور الیہ  
 واللہ کہتا ہوں آج سمندر پر، ایک عظیم الشان مخلوق کے اوپر یہ  
 بیان کر رہا ہوں کہ اللہ تعالیٰ نے ہر ایک کو حفاظت نظر کی  
 قدرت دی ہے۔

## حافظت نظر پر قدرت ہونے کی دلیل

نظر بچانے کی ہر گناہ سے بچنے کی خدائے تعالیٰ نے طاقت دی ہے۔ اس غبیث الطبع سے کہو کہ اگر ایک تھانے دار کہہ دے کہ یہ میرا حسین پیٹا ہے اور یہ میری حسین بیٹی ہے ذرا ادھر دیکھ کر دیکھو! پھر یہ دیکھے گا؟ کیوں؟ تھانے دار سے ڈر گئے اور اللہ تعالیٰ کی عظمتیں تمہارے سامنے کچھ نہیں۔ کیا یہ انتہائی گدھا ہے اور سورپن اور کتا پن نہیں ہے۔ کیا یہ انسانیت ہے کہ اپنے پیدا کرنے والے کے قانون کو توڑتے ہو اور حرام شیطانی لذت لیتے ہو۔ واللہ کہتا ہوں کہ طاقت ہے گناہ سے بچنے کی اگر قدرت نہیں تھی تو پولیس والے کی دھمکی سے کیسے آگئی، بس بے غیرتی مت کرو، حد سے آگے مت بڑھو درنہ کسی بھی وقت اللہ تعالیٰ کا عذاب نازل ہو سکتا ہے کہ تم پولیس والوں اور انسانوں سے ڈرتے ہو اور اللہ کی عظمت تمہارے سامنے نہیں رہتی۔ کیسے صوفی ہو، گول ٹوپی کا تم نے کیا حق ادا کیا، کیوں خانقاہ میں رہتے ہو اگر اللہ تعالیٰ کی نافرمانیاں تمہاری گھٹتی میں عادت ثانیہ بن چکی ہیں تو تم رزقِ الہی مت کھاؤ۔

## شکست دل اور عبادات مشتبہ کے انوار

اور جو شخص ہر وقت اپنے دل کے گلزوں گلزوں کرتا ہے

اور اللہ کے قانون کا احترام کرتا ہے تو اس کے تمام نفلی حج، عمرے،  
تلاوت، نفلیں، وظیفہ و ذکر وغیرہ تمام ثبت عبادات کا نور جو دل  
کے اوپر ہوتا ہے دل کے ٹوٹنے سے سب دل کے اندر داخل  
ہو جاتا ہے جیسے جب تجلی کوہ طور پر نازل ہوئی تو کوہ طور شق  
ہو گیا اور تجلی پہاڑ کے اندر داخل ہو گئی۔ اگر پہاڑ مکڑے مکڑے نہ  
ہوتا تو تجلی ظاہری سطح پر رہتی اندر داخل نہ ہوتی۔ اسی طرح  
عبادات مثبتہ کے انوار قلب کے اوپر رہتے ہیں لیکن جو اللہ کے  
حکم کی عظمت سے گناہ سے بچنے کا غم اٹھا کر اپنا دل توڑتا ہے  
تو عبادات کے انوار دل کے ریزہ ریزہ میں داخل ہو جاتے  
ہیں، ایسے شخص کے قلب پر تجلیات متواترہ، وافرہ، بازغہ نازل ہوتی  
ہیں۔ جو ہر لمحہ اپنے دل کو اللہ کے لئے توڑتا ہے، وہ ہر وقت  
تجالیات کے عظیم الشان نزول کا موقف اور محل ہوتا ہے۔ میرے  
چند اشعار ہیں۔

غم سے مکڑے ہو گئے دل کے مگر  
دل کے ہر ذرے میں ہیں انوار ہو  
حرتوں کے غم اگر ہیں راہ میں  
سامنے جلوے ہیں ان کے کوکبو  
دیدہ آخر ہے گو حسرت زده  
دیدہ دل دیکھتی ہے نور ہو

قیامت کے دن ایسے لوگوں سے اللہ پوچھے کہ کیا لائے ہو تو نظر  
بچانے والا یہ پیش کر سکتا ہے کہ اے خدا میں اپنے دل میں خون  
تمنا، زخم حسرت اور خون آرزو کی صراحی نہیں لایا، مذکا نہیں لایا،  
حوض، تالاب اور جھیل نہیں لایا دریا نہیں لایا سمندر لایا ہوں۔

احقر کے اشعار ملا حظہ ہوں جو ان شاء اللہ درد میں ڈوبے ہوئے  
ہیں۔

سنو داستان مضطرب • ذرا دل پہ ہاتھ رکھ کر  
یہ لہولہاں کا منظر • مرا سر ہے زیر خیز  
میرے خون کا سمندر  
ذرا دیکھنا سنبھل کر  
یہ ترپ ترپ کے جینا • لہو آرزو کا پینا  
یہی میرا جام و بینا • یہی میرا طور بینا  
میری وادیوں کا منظر  
ذرا دیکھنا سنبھل کر  
مری آہ کا اثر ہے • مرے درد کا شر ہے  
کہ جہاں بھی سنگ در ہے • مرے آنسوؤں سے تر ہے  
مری عاشقی کا منظر  
ذرا دیکھنا سنبھل کر

وہ جو خاتق جہاں ہے • وہی میرا رازداں ہے  
 مرا حال خود زباں ہے • مرا عشق بے زباں ہے  
 کسی بے زباں کا منظر  
 ذرا دیکھنا سنجل کر  
 مرا غم خوشی سے بہتر • مرا خار گل سے خوشنتر  
 مری شب قمر سے انور • غم دل ہے دل کا رہبر  
 غم رہنا کا منظر  
 ذرا دیکھنا سنجل کر

### خون آرزو مقبول عمل ہے

بس یہی کہو خدا سے کہ اے اللہ ایک دریائے خون آپ کی  
 خدمت میں لایا ہوں اور عبادات پر تو فی لگ سکتی ہے، اگر اللہ  
 پوچھ لے کہ تم نے نمازیں پڑھیں لیکن حضور قلب سے پڑھیں یا  
 نہیں؟ تم نیت باندھے میرے سامنے ہوتے تھے اور دل تمہارا  
 بسکٹ فیکٹری میں ہوتا تھا۔ بتائیے فی لگ سکتی ہے یا نہیں؟ روزہ  
 رکھا تو روزہ کا کیا حق ادا کیا روزہ رکھے ہوئے تم نے بد نظری کی  
 یا غیبت کی۔ حج کیا تو اس کا کیا حق ادا کیا۔ حرمین شریفین میں  
 بھی تم نے اپنی نظر کی حفاظت نہیں کی، اس مبارک سر زمین پر

بھی تم نے گناہ کئے لیکن اس دریائے خون پر ان شاہ اللہ کوئی فی  
نہیں گئے گی کیونکہ اس دریائے خون کی کائنات میں کسی کو خبر  
نہ تھی سوائے خدا کے لہذا اے اللہ ہم آپ کے لئے دریائے  
خون لائے ہیں، اپنی تمناؤں کا خون اپنی آرزوؤں کا خون اس کو آپ  
قبول فرمائیں۔ یہی ہماری نجات کا کافی ذریعہ ہے آپ کے کرم کے  
حمدے میں۔

### تصوف و احسان خون آرزو کا نام ہے

یہ مضمون ہر جگہ نہیں سن پاوے گے، سارے عالم میں سفر کرو یہ  
مضمون بہت کم پاؤ گے کیونکہ دریائے خون سے گذرنا ہر ایک کے  
بس کی بات نہیں، حج عمرہ کر لینا آسان ہے تقویٰ سے رہنا مشکل  
ہے۔ بہت سے لوگ اللہ کے گھر سے دور ہیں لیکن گھر والے کو  
دل میں لئے ہوئے ہیں یعنی کعبہ والا ان کے دل میں اپنی تجلیات  
خاص سے متجملی ہے یعنی وہ اللہ تعالیٰ کے قرب خاص سے  
شرف ہیں کیونکہ وہ اللہ تعالیٰ کو ایک لمحہ تاراض نہیں کرتے۔ اسی  
کی مشق کا نام تصوف ہے، اسی کی مشق کا نام احسان، ایمان اور  
اسلام ہے۔ جس کی زندگی کی ہر سائنس اللہ پر فدا ہو، ایک سائنس  
بھی نمک حرام ہے کرتا ہو یہ اللہ کا پیارا بندہ ہے اور فعل بد  
کرنے والا کیا یہ نمک حرام نہیں ہے؟ یہ لفظ سخت ہے مگر میں

بھی مجبور ہوں، میں اپنے درد دل سے مجبور ہوں۔ جس نمک کو  
اللہ تعالیٰ نے حرام فرمایا اس حرام نمک کو مت دیکھو جان دے دو  
مگر اللہ کو ناراض نہ کرو۔ جس میں اللہ پر جان دینے کا چند بہ  
ثیں وہ گدھے اور کتے سے بدتر ہے۔ اللہ تعالیٰ نے ہمیں جان اسی  
لئے دی ہے کہ جان اپنے خالق جان پر فدا کر دیں اور دنیا میں اسی  
لئے بھیجا ہے، عیش کرنے کے لئے ثیں بھیجا۔ اگر عیش کرنے کے  
لئے بھیجتے تو اللہ عاشقوں کو قیامت تک زندہ رکھتے اور حسینوں کو  
بھی قیامت تک زندگی دیتے، قبرستان میں انہیں مردہ نہ ہونے  
دیتے لیکن دیکھ رہے ہو کہ حسینوں کا جغرافیہ زندگی ہی میں ایسا  
خراب ہو جاتا ہے کہ بڑے بڑے عاشق انہیں دیکھنے کی طاقت نہیں  
رکھتے۔ ساری عاشقی ناک کے راستے سے نکل جاتی ہے۔ یہ لوگ  
اسی معمشوق سے بھاگتے ہیں جسے مر نہدا اور انڈا کھلا رہے تھے، اس کو  
پھر دیکھتے بھی نہیں۔ ایک معمشوق کا جغرافیہ سن لجھتے۔ سولہ سال کی  
عمر میں ایک شخص اس کے حسن پر عاشق ہوا۔ پھر بہت عرصہ  
کے بعد اس سے ملا تو کھوپڑی کے اور داڑھی کے سب بال سفید۔  
آپ کے اس ٹپکر یعنی اختر نے اس کا فیچر اس شعر میں پیش کیا  
ہے۔ یہ تازہ شعر اسی ہفتہ کا ہے۔

مدت کے بعد جب نظر آیا وہ گل رخا

میں نے کہا کہ بتا میاں آپ کون ہیں

آہ ! اگر لڑکی ہے تو پوچھئے گا کہ تانی ماں آپ کون ہیں ؟ آہ ! مت  
حیات کو ضائع کرو۔ درد دل سے کہتا ہوں۔ میری آہ کی ناقداری  
مت کرو، میں اپنی آہ کو اللہ تک پہنچا رہا ہوں ورنہ سمجھ لو  
مقدمہ چل جائے گا کہ تم نے اپنے شیخ کی آہوں کو کیوں ضائع کیا۔  
میری آہ کو ضائع نہ کرو، نہ ہم ضائع کریں نہ آپ کریں۔

بس آج اس عظیم الشان مخلوق سمندر پر ہم سب عہد کریں  
کہ آج سے اللہ تعالیٰ کو ایک لمحے کے لئے ناراض نہیں کریں  
گے۔ سمندر اللہ کی ثانی ہے، اتنا پانی کوئی سامنہداں پیدا نہیں  
کر سکتا۔ آپ بتائیے ہے کوئی سامنہداں جو یہ کہے کہ میں سمندر کا  
خالق ہوں، میں خالق نہ کروں۔ نہیں آپ سمندر کے خالق  
نہیں ہیں، نہ نہ کے خالق ہیں، نہ ک تو خالق نے پیدا کیا  
ہے، صرف سمندر سے نہ کو آپ نے چالا یا ہے اور اگر سامنہداں  
مومن ہے تو خالق نہ کا شکردا کرے گا کہ اللہ نے عقل دی  
جس سے ہم نے اس سمندر سے نہ ک حاصل کر لیا۔ بس ایک لمحہ  
حیات اللہ تعالیٰ کو ناراض نہ کرو، اس کو ہی سیکھنے کے لئے سفر و  
حضر میں اختر کا ساتھ دو ورنہ مرنے کے بعد کوئی فیکشہ، کوئی  
کارخانہ، کوئی بزنس حتیٰ کہ ہمارا جسم، ہمارے پاتھ پاؤں، ہماری  
آنکھیں کچھ کام نہیں آئیں گی۔ حرام لذت حاصل کرنے والی آنکھیں  
کچھ ساتھ نہیں دیں گی، اللہ تعالیٰ اس پر مقدمہ قائم کریں گے۔

### چشم گوید کر دہ ام غمزہ حرام

یہ آنکھیں گواہی دیں گی کہ اے خدا کسی نہ کیں اور حسین کو یہ خبیث، کتا، سور سے بدتر انسان چھوڑتا نہیں تھا۔ ہر ایک کو لپھائی نظر سے دیکھتا تھا۔ بولو یہ آنکھیں کام آئیں گی یا مقدمہ قائم کریں گی پھر پتہ چل جائے گا کہ لیکن وہاں پتہ چلا تو کیا چلا، عقائد بندہ وہ ہے جو مرنے سے پہلے ہی تیاری کر لے اور اس دنیا ہی میں اللہ کو راضی کر لے یعنی گناہوں سے نجیج چائے اور واللہ کہتا ہوں گے کہ گناہوں سے بچنے کی ہمت موجود ہے اگر ہمت و طاقت نہ ہوتی تو تقویٰ فرض نہیں ہو سکتا تھا۔ پھر تو ظلم ہو جاتا اور اللہ ظلم سے پاک ہے۔ بات یہ ہے کہ ہماری طبیعت صحیح نہیں رہی، طبیعت میں حیا نہیں رہی اور غیرت ہی نہیں رہی۔ ابھی ایک غنڈہ جوتا لے کر کھڑا ہو جائے کہ دیکھو تم ذرا میں دیکھوں کہ آج کیسے تم دیکھتے ہو۔ کیا بات ہے غنڈوں سے ڈر گئے۔ معلوم ہوا کہ قلب میں شرافت نہیں ہے۔ پالنے والے کی ربویت کا حق ادا کرنا ہمیں نہیں آتا۔ ہم جو توں سے ڈر کر گناہ چھوڑتے ہیں۔ اب بتاؤ رب العالمین کا کیا حق ہے۔ دو بیٹے ہیں ایک بیٹا کہتا ہے کہ چونکہ ابا نے ہم کو پالا ہے اس لئے ہم ان کے فرمائیں دار ہیں، پالنے کی وجہ سے میں اپنے ماں باپ کو ناراض نہیں کر سکتا اگرچہ وہ ڈنڈا نہیں مارتے۔ اور دوسرا کہتا ہے کہ ابا کی نافرمانی میں اس لئے نہیں کرتا

کہ وہ ڈنڈا لگاتا ہے ۔ بولو ان دونوں میں کون شریف ہے ؟ جو اپنے والدین کی پرورش کا حق ادا کرتا ہے وہ شریف بندہ ہے ۔ تو ایسے رب العالمین کی پرورش کا شکر ادا کرو جو ہمیں پالتے ہیں ہم انہیں ناراض نہ کریں کچھ اللہ کے نام پر شرافت کے نام پر اور حیاء بندگی کے نام پر اختر کی آہ کو قبول کرو ۔ بس اب دعا کرنا کہ اللہ مجھ کو ہمت اور حوصلہ عطا فرم۔ اور میرے دوستوں کو بھی حوصلہ عطا فرم۔ جانوروں اور سوروں اور کتوں کی سی زندگی سے نجات عطا فرم۔ کر اللہ والی حیات ہم سب کو عطا فرم۔ ہماری بحریہ، ببریہ، اور فضائیہ کو اللہ تعالیٰ عظیم الشان طاقت دے اور اللہ تعالیٰ ہماری تمناؤں کے مطابق فتح عظیم چاروں طرف عطا فرمائے اور دنیا بھی عطا فرم اور دین بھی عطا فرم اور اس ملک پاکستان کو زمینی دولتوں، فضائی دولتوں اور سمندری دولتوں سے مالا مال فرمائے اور اپنے تعلق کی دولت سے بھی ہم سب کو مالا مال کر دے کہ اصل دولت یہی ہے وصلی اللہ علی النبی الکریم آمین یا رب العالمین ۔

### عشق حقيقی

ہر شعر مرا غم ہے تمہارا لئے ہوئے

اور درودِ محبت کا اشارا لئے ہوئے

(عارف باللہ حضرت مولانا شاہ حکیم محمد اختر صاحب مدظلہ العالی)